

*Л.Х. Дәүләтшина***ТАТАР МИФОЛОГИЯСЕНӘ КАРАГАН ЧЫГАНАКЛАР**

В работе рассматривается источниковедческая база по татарской мифологии, включающая рунические памятники, сведения из работ китайских, арабских, византийских, персидских и армянских авторов, исследования и полевые материалы известных тюркологов, фольклористов, диалектологов этнографов, путешественников. Автор обращает внимание на существующий разрыв между колоссальным объемом сведений, хранящихся в архивах или опубликованных в редких и труднодоступных изданиях, и теми материалами, которые традиционно попадают в поле зрения фольклористов. Многочисленные фольклорные тексты по актуальной «живой» мифологии (в основном народной мифо-ритуальной традиции), собранные в ходе экспедиционных исследований последних десятилетий, практически недоступны широкому кругу – студентам, аспирантам, исследователям-филологам, этнографам, музыковедам, интересующимся татарской мифологией. Насущной представляется задача сбора всех важнейших источников в единое место, так как они носят раздробленный, фрагментарный характер и нуждаются в научной систематизации.

Ключевые слова: источниковедение, памятники, мифология, ритуал, традиция, текст.

The work considers the source base on Tatar mythology, including runic monuments, information from the works of Chinese, Arabic, Byzantine, Persian and Armenian authors, research and field materials of famous Turkologists, folklorists, dialectologists of ethnographers, travellers. The author draws attention to the existing gap between the enormous amount of information stored in archives or published in rare and difficult publications and those materials that traditionally fall within the field of view of folklorists. Numerous folklore texts on current «living» mythology (mainly folk mytho-ritual tradition) collected during expeditionary research of recent decades are almost inaccessible to a wide range - students, postgraduate students, researchers-philologists, ethnographers, musicologists interested in Tatar mythology. The problem of collecting all major sources to the uniform place as they have the shattered, fragmentary character is represented essential and need scientific systematization.

Keywords: source, monuments, mythology, ritual, tradition, text.

Яшәү дәверендә елның һәр мизгеле, көне, ае адәм баласыннан билгеле бер кагыйдәләренә үтәлүен таләп итә. Әлеге кагыйдәләренә бер өлешә күп гасырлар элек кешенә үзен әйләндереп алган дөнъя, тирәлек турындагы фантастик карашлары нигезендә барлыкка килгән. Кеше әле бу чорда үзен табигать дөнъясыннан аерып карамаган һәм әйләнә-тирәсендәге барлык әйберләренә «жанландырган», аларны үзе кебек яши, фикерли һәм хисләнә-кичерә белә дип исәпләгән. Шулар ук вакытта «ыруглык жәмгыятендә барлыкка килгән социаль мөнәсәбәтләренә борынгы кеше табигатькә күчәргән, шулар рәвешле

мифологик карашлар реаль яшәеш белән берләшеп, табигать дөньясы һәм кешелек дөньясы арасында гармония барлыкка китергән» [Мелетинский, с. 164-165]. Вақытлар узган саен мифологик ышанулар үзгәреш кичергән, кайсылары төшөп калган, кайсылары яшәештәге яңа кануннарға яраклашкан, әмма нигездә татар халкының мифологик күзаллаулар системасы борыңгы төрки мифология белән бәйләнешен югалтмаган.

Татар халкының мифологик мирасын, фәнни әдәбиятта кабул ителгән классификацияләү принципларына нигезләнөп, югары мифологиягә һәм түбән мифологиягә бүлөп карау гамәлдә йөри. Татар мифологиясендә тәңречелек тәгълиматы белән бәйле югары аллалар (Тәңре, Жир-Су, Умай, Алас һ.б.) һәм «культуралы герой»лар хақында телдән һәм язмага рәвештә тапшырыла торган реаль миф текстлары сакланмаган, әмма мифологик карашларның бер өлеше безнең заманга тарихи чыганаclar, борыңгы төрки язма истәлекләр, күренекле тюрколог, фольклорчы, тарихчыларның хөзмәтләре аша килеп житкән. Бүгенге көндә татар халкының мифологик системасын реконструкцияләү өчен борыңгы мифологик ышануларны чагылдырган чыганаcl ролөн «түбән мифология», ягъни ияләр, кара көчләр, йолалар, ышанулар, кешенең көндәлек яшәеше белән бәйле мифологик мәгълүмат та үти. Түбән мифология персонажлары турындагы текстлар, архивлардан тыш татар халкының төрле этник традицияләрендә локаль вариантларда бүген дә саклана, мифологик ышанулар системасының бүгенге халәтенә караган мәгълүмат экспедицияләр барышында язып алына.

Төрки-татар мифологиясен өйрөнгән галимнәр аның тарихын һуннардан башлыйлар. Тарих фәнендә һуннар ике исем астында йөри: Азия һуннары (хунн/хунну) һәм Европа һуннары (гунн) [Гумилев, кн. 2, с. 266]. Хуннар дип б.э. II гасырына кадәр, Үзөк Монголия һәм Байкал арты далаларында яшөгән этноско әйтәләр. Ә гуннар дигөндә Бөек халыclar күчеше вақытында Каспий буе Дагстан территориясенә килеп чыгып, шунда бер-ике гасыр яшөп, угыр, сармат кабиләләре белән аралашып, шуның нигезендә физик кыяфәтләрен үзгөртеп, асылда яңа этноско әверелгән, әмма төрки телләрен саклап калган кабиләләренә күздә тоталар [Дәүләтшин, с. 17].

Һуннарның тарихын, мәдәниәтен, мифологик карашларын чагылдырган чыганаclar нигездә кытай, грек, әрмән авторларына карый. XIX гасырда Н.Я. Бичурин (Иакинф) тарафыннан рус теленә тәржемә ителгән кытай хроникаларында төрки кабиләләренң килеп чыгышына бәйле генеалогик легендалар, дәүләт төзелеше, йола-гадәтләренә караган информация теркәлсә, әрмән чыганаclarы (Лазарь Парбский, Малала, Феофан Исповедник, Мовсес Каланкатуаци, VII гасыр әрмән географиясе һ.б.) V–VII гасырларда Төньяк Кавказ һәм Каспий буйларын иңлөгән «гун иленең» тарихын һәм мәдәниәтен ачыклай. «Гун иле»нең мифологик күзаллауларын чагылдырган хөзмәтләр арасыннан бай мәгълүмат туплаганы – әрмән тарихчысы Мовсес Каланкатуациның «История страны алван» дигән хөзмәте. 682 елда

христиан миссиясе белән Каспий буе территориясенә килгән тарихчы язып алган мәгълүматлар борыңгы төрки аллалар пантеонын, төркиләренң дини-мифологик карашлар системасын реконструкцияләргә мөмкинлек бирә [Гмыря, с. 5]. VI гасырда бу якларга килеп чыккан көнбатыш гуннар Тәңри-хан (Тенгри-хан), яшен алласы Гуар/Куар һәм жир рухы хөрмәтенә корбан чалу йоласы үткәрә торган булганнар. Тәңре-ханга корбан чалу йоласы аның үзен гәүдәләндерә торган биек агачлар үскән изге урманнарда (роща) үткәрелгән. Бу хезмәтгә Төньяк Кавказ гуннары пантеонында аерым урын алып торган Куар алласы да ачыклана. Тәңре-ханнан кала икенче рангтагы әлеге алла кояш/яшен алласы буларак күзалланган, һәм яшен суккан кеше яки хайванны гуннар Куар алласының корбаны дип исәпләгәннәр [Каланкатуаци, с. 193–194, 200–201].

Төрки каганлыктар чорына караган рун язучы истәлекләр дә борыңгы төрки мифологик мирасны барлауда зур урын алып тора. Орхон-Енисей истәлекләре дигәндә, иң беренче чиратта өч тарихи шәхескә – Күлтәгин, Билгә Каган һәм Төньякукка багышланган күләмле каберташ язмалары күздә тотыла. Тарихи чыганақ буларак кыйммәтләре зур әлеге истәлекләрдә борыңгы төркиләренң дини идеологиясенә нигезләнгән тәңречелек тәгълиматының асылы һәм төп пантеоны (Тәңре, Умай, Жир-Су) ачыклана. Борыңгы төрки язма истәлекләрдә күзалланган мифологик дөнья модели Югары, Урта һәм Жир асты өлешләреннән гыйбарәт. Югары дөнъяның хужасы һәм борыңгы төрки пантеонның югары алласы – илаһи Күк буларак кабул ителгән Тәңре кешеләр язмышы белән идарә итә, «күк түркләренң яшәү рәвешен билгели», каганнарга акыл һәм хакимлек сыйфатларын бүләк итә һ.б. Урта дөнья белән Изге Жир-Су («Ыдук Йер-Суб») хакимлек итсә, Жир асты дөнъясы «кешеләрне бер-берсеннән аеручы» һәм аларга «үлем хәбәрчеләрен жиберүче» Эрлик-ханга буйсына [Кляшторный, 1979, с. 91–95]. Эрлик-ханга бәйле мәгълүматлар, фәндә яқынча VIII–X гасырларга караган һәм рун алфавиты белән язылган борыңгы уйгур истәлеге – «Ырк битиг» китабында да очрый. «Ядкәрдә «тәңре» атамасы бик еш телгә алына», һәм күп очракта «төркиләренң баш алласы – Күк тәңре күздә тотыладыр дип уйларга нигез бар» – дип яза Х. Мәхмүтов [Мәхмүтов, 2002, с. 50].

Фәндә, хуннарның мифологик карашларында чагылыш тапкан пантеон VI–VII гасырларда Алтай, Көнбатыш Себер һәм Төньяк Монголия жирләрендә яшәгән Төрки каганлыктар дәверендәге Орхон-Енисей язмаларында ачыкланган дини-мифологик система белән тәңгәл килә дигән караш яши. Кляшторный С.Г. фикеренчә, «гунн-борыңгы төрки-праболгар пантеоннарының тәңгәллеген һәм праболгар кабиләләренң (теле кабиләләре союзы) Үзәк Азия территориясеннән V гасырдан да калмыйча китүләрен исәпкә алганда, фәндә «борыңгы төрки пантеон» дип исемләнгән катлаулы дини-мифологик системаның б.э. I меңеллыгы уртасына кадәр формалашып бетүе шик тудырмай» [Кляшторный, 1987, с. 62].

Тәңре култы төрки һәм төрки-монгол халыклары яшәгән киң территориядә таралыш таба, XI гасыр галиме М. Кашгари әле ислам динен кабул итмәгән төркиләренң «биек тауларны», «олуг агачларны» «Тәңре» дип атауларын яза [Дәүләтшин, с. 76]. Тәңре белән бәйле мифологик карашлар Идел буе болгарларында да дәвам итә. Аның исеме Кол Галинең монгол яуларына кадәр язылган «Кыйссаи Йосыф» поэмасында һәм болгарларның XIV гасырга караган каберташ язмаларында очрый [Урманчиев, 2002, с. 42–43]. IX–X гасырларда ислам дине рәсми рәвештә кабул ителеп, халык арасында да таралгач, Тәңре Аллаһ исеме белән алыштырыла. Ислам белгечләре фикеренчә, «Тәңре төрки телләрдә Аллаһ сүзе белән бер үк мәгънәдә кулланыла» башлый [Ислам, с. 151], вазифаларының уртаклыгы тәңречелек тәгълиматының ислам дине белән органик рәвештә керешеп китүенә китерә.

«... татар халык ижаты әсәрләрен язып алу, кәгазьгә теркәп калдыру тарихын X гасырның беренче яртысыннан, Ибне Фадлан китабыннан ук башларга кирәк,» – дип яза Ф. Урманче [Урманче, 2005, с. 15]. Ибне Фадланның сәяхәте турындагы язма чыганаclarда Идел буенда алыптар турындагы легендаларның киң таралуы, ислам диненең бу якларга үтеп керүе белән бәйле фикерләр чагылыш таба. «X–XII гасырларда ижат ителгән язма әдәбиятта да шул чор фольклоры буенча материаллар табарга мөмкин. Аларда фольклор әсәрләреннән фрагментлар, сюжетлар сакланган, шул чорга караган афоризмнар теркәлгән» [Закирова, 2003, с. 9]. Мифологиягә караган мәгълүматлар туплаган хезмәтләр арасында Әбү Хәмид әл-Гарнати сәяхәтнамәсе, «Кодекс Куманикус», «Дәфтәре Чыңгызнамә», «Тәварихы Болгария», «Казан тарихы» һ.б. язма ядкярләренң дә урыны зур.

Бер генә халык та Жир йөзәндәгә башка халыклардан изоляциядә яшәми. Татар халкы да гасырлар дәвамында рус халкы белән, төрле тарихи сәбәпләргә бәйле рәвештә, бик тыгыз элементдә яшәгән. Борынгы заманнарда ук бу ике халык арасында сәүдә, мәдәни һәм фәнни багланышлар булуы билгеле. Татар фольклористикасының фәнни нигезләре барлыкка килү дә рус фольклористикасы фәне белән тыгыз бәйләнгән. Россиядә татар фольклоры әсәрләрен язып ала башлау XVIII гасырга туры килә. 1725 елда Петербуртта Фәннәр академиясе оештырылганнан соң, Россиядә яшәүче халыкларның, шул исәптән татарларның да, көндәлек яшәешен, мәдәниятен һәм авыз ижатын максатчан рәвештә өйрәнү һәм һәм жыелган материалларны бастыру юнәлеше үсеш ала [Ямалтдинов, 2016, с. 13]. Г.Ф. Миллер, П.С. Паллас, И.И. Лепехин, Н. Рычков, М.Д. Чулков, И. Идес, Н. Костров, Г. Георги һ.б. хезмәтләрендә, башка халыкларныкы белән беррәттән, татарларның да жыр-биюләре, уеннары, халык бәйрәмнәре, легендалары, мифологик ышанулары турындагы мәгълүматлар урын ала.

XIX гасырда, этнографик эзләнүләр уңаеннан, фольклористик тикшеренүләр дә башлана. 1816 елда Иван Добровольский тарафыннан чыгарылган «Азиатский журнал»да һәм 1830 еллардагы И. Снегирев хезмәтләрендә татар фольклоры үрнәкләре инде махсус туплана

башлый. Шулай ук 1804 елда Казан университеты ачылу, аның каршында Археология, тарих һәм этнография жәмгыяте оештырылу Идел буе һәм Көнчыгыш халыкларының телен, әдәбиятын, тарихын, мәдәниятен өйрәнүнең шактый алга китүенә этәргеч бирә. Университет галимнәрненән К. Фукс, И. Березин, В.В. Радлов, Н.Ф. Катанов һ.б. татар халык ижаты эсәрләрен жыюга һәм өйрәнүгә зур өлеш кертәләр.

XIX гасыр ахыры – XX йөз башында татар халкының, бигрәк тә керәшеннәрнең йолаларын һәм йола поэзиясен, имләү-дәвалау традициясен, мифологик ышануларын өйрәнү жанланып китә. «Оренбургский листок» газетасы битләрендә бер-бер артлы М.В. Лоссиевский һәм В.Н. Витевскийның Албасты, Бичура, Убыр, Шайтан, Кирәмәт кебек мифологик персонажларга багышланган мәкаләләре дөнья күрә [Витевский, 1878; Лоссиевский, 1878], И.М. Софийскийның керәшен татарларында язып алынган имләү текстлары [Софийский, 1878], Н.Ф. Катановның Бәләбәй өязендә яшәүче керәшен татарларында таралыш тапкан төрле авыруларга бәйлә ышанулар һәм аларны дәвалау ысуллары (күз, баш, теш авыртуы, бизгәк, эт имчөгә һ.б.) жәмәгәтчелеккә тәкъдим ителә [Катанов, 1900]. Венгр галиме Г. Балинтның 1875 елда басылган хезмәтендә керәшен татарлары яшәшәндә Өй иясе, Сарай (ат) иясе, Урман иясе, Шүрәле, Албасты һәм Убыр турындагы ышануларның тасвирламасы бирелә [Balint, 1875]. Г.Н. Потанинның 1884 елда басылган мәкаләсе Алабуга өязендә яшәгән удмурт, татар һәм мари халыкларының традицион мәдәниятенә багышлана. Биредә йорт-жир, киём-салым турындагы этнографик мәгълүмат белән бергә мифологик ышанулар һәм әкиятләр дә игътибар үзәгенә куела [Потанин, 1884].

XIX гасырның икенче яртысында татар фольклоры үз галимнәребез тарафыннан да өйрәнелә башлый. Мәгърифәтче, телче, тарихчы, этнограф Каюм Насыйри – татар фольклористикасы тарихында тирән эз калдырган энциклопедист галимнәрнең берсе. Татар фольклористикасының аерым фән буларак оешуы XIX гасырның икенче яртысы һәм Каюм Насыйри исеме белән бәйләнгән... Ул, татар гуманитар фәннәрнең беренчеләрдән булып, халык ижаты эсәрләренә, аерым жанрларга, казан татарлары мифологиясенә багышланган күләмле хезмәтләр яза... [Урманче, 2005, с. 22]. Әлегә хезмәтләрдә татар фольклористикасында беренче тапкыр мифологик персонажларны төркемләү (су астында торучы экәмәтләр, жир өстендә яшәүче экәмәтләр) омтылышы ясала, елан һәм аның белән бәйлә Ак елан, Аждаһа, Юха елан кебек персонажларның генезисы, функцияләре билгеләнә, татар халкының ышанулар системасында «ия»ле авыруларның үзенчәлекләре тасвирлана.

Күрәсен, дөнья күргән хезмәтләр нигезендә XX гасыр башында Я.Д. Коблов казан татарлары мифологиясенә багышланган бер мәкаләсен һәм аерым китабын рус телендә бастырып чыгара [Коблов, 1910]. Эчтәлегә белән бу хезмәт Каюм Насыйринен «Поверья и обряды казанских татар, образовавшиеся мимо влияния на жизнь их

суннитского магометанства» мәкаләсенә якын. Я.Д. Кобловның классификациясе дә шуңа охшаш, әмма ул жир өстендә яшәүче персонажларның урыннарын тәгаенләштереп, өйдә яшәүче затлар, кырда, урманда яшәүче затлар кебек төркемнәргә аера. Әлеге хезмәттә татар мифологиясенә ислам мәдәнияте һәм тәңречелек тәгълиматы синкретизмына нигезләнган булуы хакындагы фикер бүгенге фән күзлегеннән караганда да актуальлеген югалтмый. 1913 елда Я.Д. Коблов хезмәтенә мифологик персонажлар турындагы өлеше, татарчага тәржемә ителеп, «Аң» журналында «Татар хорафаты» исемле мәкаләдә «Бытгыр» дигән имза астында Х. Бәдигый һәм Г. Рәхим тарафыннан бастырыла.

Татар халкының мифологик мирасын барлауда Г. Рәхимнән эшчәнлегә аерым игътибарга лаек. Күпсанлы мәкаләләрендә, басылып чыккан хезмәтләрендә галим «фольклор дип бөтен халык ышануларын, мифологиясен, хорафатларын, йолаларын, имләүләрен, әфсеннәрен, мәкальләрен, әйтемнәрен, табышмакларын, әкиятләрен, риваятьләрен, баһадир поэмаларын, сагаларын, йола һәм тарихи жырларын аңлый» [Рәхим, с. 50], аларны жыю һәм өйрәнү юнәлешләрен барлый, лекцияләрендә татар халкының мифологик системасына бәйле кызыклы күзәтүләр ясый.

XX гасырның 20 нче елларында «Татарстанны өйрәнү жәмгыяте» оешканнан соң, жәмгыять эгъзалары тарафыннан жыелган материаллар «Вестник Научного общества татароведения» дигән журналда басыла башлый. 1939 елда Казанда Тел, әдәбият һәм тарих институты оештырылгач, татарлар яшәгән төрле төбәкләргә күпсанлы фольклор, диалектологик һәм археографик экспедицияләргә чыгу эше жанланып китә. Экспедицияләр нәтижәсендә алып кайтылган тел һәм фольклор материаллары белән бергә татар халкының мифологик ышануларын чагылдырган мәгълүмат та фольклор жыентыкларында һәм диалектологик материалларда даими басылып бара [Халык ижаты, 1940; Татар халык ижаты, 1957; Материалы, 1990]. Күпеллык экспедицияләр нәтижәсендә тупланган бай материал Г. Ибраһимов исемендәге Тел, әдәбият һәм сәнгать институты хезмәткәрләренә татар халык ижатының күптомлы жыелмасын әзерләү мөмкинлегә тудыра.

1976–1993 елларда халык ижаты бүлеге татар фольклорының иң матур үрнәкләреннән тупланган 12 томлык жыелма бастырып чыгара. «Татар халык ижаты» сериясенә риваятьләр белән легендаларга багышланган томында мифологик хикәятләргә махсус бүлек бирелә, кереш мәкаләдә мифологик хикәятләр жанры турында да житди фикерләр әйтелә [Татар халык ижаты, 1987], «Йола һәм уен жырлары» дип аталган томда исә татар халкының йола ижаты белән аерылгысыз бәйләнештә кулланган шигъри сөйләм һәм көйләм әсәрләре туплап тәкъдим ителә, кереш мәкаләдә ырымнар, келәүләр кебек магик нигезле жанрлар фәнни яктан анализлана [Татар халык ижаты, 1980].

XX гасырның житмешенче елларынан татар халык ижатының прозаик жанрларын, йолаларын һәм йола шигъриятен өйрәнү киң

колач алса, үткән гасырның ахырыннан башлап, татар мифологиясен бүгенге фән югарылыгында өйрәнү буенча мөһим адымнар ясала [Бакиров, 2012; Закирова, 2017; Исаков, 2014; Кариева, 2000; Касимов, 2004; Корусенко, 2013; Мәхмүтов, 2008; Миңнуллин, 2003; Мөхәмәтжанова, 2018; Мухаметзянова, 2018; Садекова, 2001; Урманчиев, 1994; Урманчиев, 2007, 2009, 2011; Яхин, 2000 һ.б.] игътибар юнәлтү зарури. Тирән һәм кин эчтәлекле бу хезмәтләр төрки-татар мифологиясен өйрәнү өчен бай конкрет материал бирә, шул исәптән чыганаclarны барлау юлында да нигезле таяныч булып тора. Диалектология, этнография, археографиянең аерым юнәлешләре буенча да татар халкының рухи хезинәсенә һәм аның фәнни кыйммәтенә кагылышлы хезмәтләр һәм текстлар XX гасыр ахырыннан башлап, бер-бер арты басыла башладылар. Бу уңайдан Ф.Ю. Юсупов, Ф.С. Баязитова, Д.Б. Рамазанова, М. Әхмәтжанов китапларын күрсәтеп үтәргә мөмкин [Әхмәтжанов, 2012; Баязитова, 2018 һ.б.; Рамазанова, 1996; Юсупов, 2006; Сибирские татары, 2017 һ.б.]. Татар халкының төрле этнографик төркемнәренә тарихын, тел үзенчәлекләрен һәм халык авыз ижатын өйрәнгән диалектологлар рухи мәдәниятнең аерылгысыз бер өлеше булган мифологик ышанулар системасын да читтә калдырмыйлар. Традицион мәдәниятнең бу юнәлешендә тупланган материаллар татар филологиясе өчен генә түгел, ә гомумән тюркология фәне өчен кыйммәтле хезинә булып тора.

Озак еллар дәвамында формалашкан традицияләргә истә тотып, XXI гасырда да Г. Ибраһимов исемендәге Тел, әдәбият һәм сәнгать институты, Республика традицион мәдәниятне үстерү үзәге, Казан (Идел буе) федераль университеты, Н. Жиганов исемендәге Казан дәүләт консерваториясе һ.б. оешмалар кыр эзләнүләрен дәвам итә. Аннан тыш татар халкының традицион мәдәниятенә кагылышлы мәгълүматлар Россиянең башка төбәкләрендә эшләп килә торган оешмаларның архивларында да саклана (Томск дәүләт университетының В.М. Флоринский исемендәге Археология һәм этнография музейе, Омск дәүләт университетының Ф.М. Достоевский исемендәге Археология һәм этнография музейе, Чувашия дәүләт гуманитар фәннәр институтының фәнни архивы, Башкортстан дәүләт университеты татар бүлегенең фольклор фонды һ.б.). Татарстан районнарына һәм татарлар компактлы яшәгән төбәкләргә оештырылган комплекслы фәнни экспедицияләр материаллары ел да Г. Ибраһимов исемендәге Тел, әдәбият һәм сәнгать институты тарафыннан чыгарыла торган «Фәнни экспедицияләр хезинәсеннән» дигән сериядә, югарыда телгә алынган оешмаларда эзләнгән фәнни жыйнакларда өлешчә дөнья күрәп бара, алар арасында татар мифологиясенә караган мәгълүматларны туплап биргәннәре дә [Башкортстан татарлары, 2018; Булатова, 2012; Закирова, 2015; Закирова 2016; Мифологические верования, 2016; Мөхәмәтжанова, 2017; Ямалтдинов, 2015; Ямалтдинов, 2017 һ.б.] шактый.

Күргәнебезчә, татар халкының борынгы төрки мифологиядән башлангыч алган мифологик күзаллауларын һәм ышануларын жыю,

бастырып чыгару һәм өйрәнүнең күп гасырлык тарихы бар. Бу өлкәдә эшлэнгән эшләр, фәнни тикшеренүләр байтак булса да, мифологик мәгълүмат туплаган текстларның һәм язма ядкярләрнең төрле жирдә чөчелеп ятуы, әлеге юнәлештә эзләнүләр алып барган кешеләр өчен авырлык тудыра. Югарыда телгә алынган борынгы һәм Урта гасырларга караган язма чыганаclarдан, XVIII–XX йөз башы хезмәтләрәннән, XX гасыр дәвамьнда дөнья күргән фольклор жыентыкларыннан, татар теленең төрле диалектларына мөнәсәбәтле тел, халык ижаты материалларыннан торган китаплардан, фәнни монографияләрден, мәкаләләрден һәм төрле архивлардан алынган мәгълүматны бер системага салып фәнни жәмагәтьчелеккә тәкъдим итү бүгенге фән таләпләренен берсе булып тора.

Әдәбият

Balint G. Kazani-tatar nyelvtanulmanyok. I. Fuzet. Kazani-tatar szove gek. Budapest, 1875.

Бакиров М.Х. Татарский фольклор: монография. Казань: Ихлас, 2012. 399 с.

Башкортстан татарлары фольклоры: риваятьләр, легендалар, мифологик хикәятләр, сөйләкләр / төз., кереш мәкалә һәм искәрмәләр авторы И.К. Фазлетдинов; фәнни мөхәррире Ә.М. Сөләйманов. Уфа: Китап, 2018. 344 б.

Баязитова Ф.С. Халык традицияләре лексикасы. Мифологик персонажлар, ышанулар (жирле сөйләшләр һәм фольклор текстлары яссылыгында). Казан: Изд-во «Мәгариф-Вақыт», 2018. 816 б.

Бичурин Н.Я. [Иакинф]. Собрание сведений о народах, обитавших в Средней Азии в древние времена. М.-Л. АН СССР, Институт этнографии им. Миклухо-Маклая. 1950. Т. 1. – 382 с.; Т. 2. – 335 с.

Булатова М. Асыл сүзләр халкым телендә // Милли-мәдәни мирасыбыз: Мари Эл татарлары. Бәрәңге. Казан, 2012. Б. 149–176.

Витевский В.Н. Нагайбаки, их песни, сказки и загадки // Оренбургский листок. 1878. 9 апреля. № 14-19.

Лоссиевский М.В. Из суеверий и легенд мусульман Оренбургского края // Оренбургский листок. 1878. 9 июля. № 28.

Гмыря Л.Б. Религиозные представления населения Прикаспийского Дагестана в IV–VII вв. (По данным письменных источников). Махачкала: Изд-во «Наука ДНЦ», 2009. 540 с.

Гумилев Л.Н. История народа хунну. М.: Институт Ди-Дик, 1998. Кн.2. 496 с.

Дәүләтшин Г.М. Төрки-татар рухи мәдәнияте. Казан: Татар. кит. нәшр., 1999.

Әхмәтҗанов М. Татар халкының борынгы ырым-арбаулары һәм төрле фалнамәләре. Казан, 2012. 271 б.

Закирова И. Мәңгелеккә аккан сулар бар // Милли-мәдәни мирасыбыз: омск өлкәсе татарлары. Казан, 2015. Б. 240–266.

Закирова И.Г. Болгар чоры халык ижаты. Казан, 2003. 144 б.

Закирова И.Г. Өвүл башлап ни бетте. Казан: ТӘҺСИ, 2017. 152 б.

Ислам. Белешмә-сүзлек / Төз. З. Шәфигый. Казан: Татар. кит. нәшр., 1993. 191 б.

Исхаков Р.Р. Очерки истории традиционной культуры и религиозности татар-крәшән (XIX – начало XX вв.): монография. Казань: Изд-во «Центр инновационных технологий», 2014. 332 с.

Кариева Л.А. Татарская мифология в историко-сравнительном и типологическом аспекте: дис. ... канд. филол. наук: 10.01.09. Казань, 1999. 159 с.

Касимов Р.Н. Очерки религиозно-мифологических представлений чепецких татар. Монография. Ижевск, УИИЯЛ УРО РАН, 2013. 156 с.

Катанов Н.Ф. Народные способы лечения у башкир и крещеных татар Белебеевского уезда Уфимской губернии // Известия общества археологии, истории и этнографии при Казанском императорском университете. 1900. Т. 16. Вып. 1. С. 1–14.

Кляшторный С.Г. Древнетюркская мифология: к постановке проблемы // Письменные памятники и проблемы истории культуры народов Востока: тезисы докладов. Ч. 2. М., 1979. С. 91–95.

Кляшторный С.Г. Древнетюркская цивилизация: диахронические связи и синхронические аспекты // СТ. 1987. № 3. С. 58–62.

Коблов Я.Д. Мифология казанских татар // Известия общества археологии, истории и этнографии при Казанском императорском университете. 1910. Т. 26. Вып. 5. 49 с.

Корусенко М.А., Ожередов Ю.Я., Ярзуткина А.А. Мифология сибирских татар в символах образов и вещей (опыты прочтения): Труды Музея археологии и этнографии Сибири Томского государственного университета. СПб.: Петербургское Востоковедение, 2013. Т. V. 256 с.

Материалы по татарской диалектологии: сб. ст. / АН СССР, Казан. фил., Ин-т яз., лит. и истории им. Г. Ибрагимова. Казань: ИЯЛИ, 1990. 130 с.

Мелетинский Е.М. Поэтика мифа. Москва: Наука, 1976. 407 с.

Мәхмүтов Х.Ш. Борынгылар әйткән сүзләр (VIII–XVIII йөз төрки-татар ядкярләрендә афоризмнар). Казан: Фикер, 2002. 255 с.

Мәхмүтов Х.Ш. Гыйбарәләр тарихыннан сәхифәләр: этимологик эзләнүләр. Казан, 2008. 462 б.

Миңнуллин К.М. Һәр чорның үз жыры. Казан: Мәгариф, 2003. 400 б.

Мифологические верования татар (по экспедиционным записям конца XX – начала XXI вв.) / Авт. вст. статьи Л.Х. Давлетшина, сост. Л.Х. Давлетшина, Ф.Х. Завгарова. Казань: Ихлас, 2016. 199 б.

Мовсес Каланкатуази. История агван Мойсея Каганкатваци, пис. X в. / пер. К. Патканьян. СПб.: Тип. Академии наук, 1861. XVI. 376 с.

Мөхәмәтҗанова Л.Х. Дөнъя цивилизациясендә татар дастаннары. Казан: ТӘҺСИ, 2018. 220 б.

Мөхәмәтҗанова Л.Х. Тән азыгы – икмәк, җан азыгы – хикмәт // Милли-мәдәни мирасыбыз: Мамадыш. Казан, 2017. Б. 189–240.

Мухаметзянова Л.Х. Древние письменные источники о мифах татар Поволжья // Найдаковские чтения – 4. Тюрко-монгольский мир. Гуманитарные исследования: сб. науч. статей. Улан-Удэ: БНЦ СО РАН, 2018. С. 144–147.

Потанин Г.Н. У вотяков Елабужского уезда // ИОАИЭ. Том № 3. 1884. С. 189–255.

Рамазанова Д.Б. К истории формирования говора пермских татар. Казань: ИЯЛИ, 1996. 236 б.

Рәхим Г. Сайланма әсәрләр / төз. М.И. Ибраһимов, А.М. Гайнетдинов. Казан: Ихлас, 2018. 560 б.

Садекова А.Х. Идеология ислама и татарское народное творчество. Казань: Иман, 2001. 260 с.

Сибирские татары. Из сокровищницы духовной культуры. Хикаяты, Риваяты. Мифы / авт.-сост. Ф.Ю. Юсупов. Казань: Татар. кн. изд-во, 2017. 893 с.

Софийский И.М. Заговоры и заклинания крещеных татар Казанского края // Изв. по Казанской епархии. 1878. № 2. 18 с.

Татар халык ижаты / төз. Х. Ярми, А. Шамов, Г. Бәширов, Х. Госман. Казан: Таткнигоиздат, 1957. 524 б.

Татар халык ижаты. Йола һәм уен жырлары / төз., кереш мәкалә язучы, искәртмәләр әзерләүче И.Н. Надиров. Казан, 1980. 320 б.

Татар халык ижаты. Риваятьләр һәм легендалар / төз., кереш мәкалә язучы, искәртмәләр әзерләүче С.М. Гыйләжетдинов. Казан, 1987. 368 б.

Урманчеев Ф.И. Татар халык ижаты. Югары уку йортлары һәм колледжлар өчен дәреслек. Казан: Мәгариф, 2002. 335 б.

Урманче Ф. Татар халык ижаты. Казан: Мәгариф, 2005. 383 б.

Урманчеев Ф.И. Татар мифологиясе: энциклопедик сүзлек : өч томда Казан: Мәгариф: 1 т. (А–Г). 2008. 303 б.; 2 т. (Д–С). 2009. 343 б.; 3 т. (С–Я). 2011. 195 с.

Урманчеев Ф.И. По следам белого волка: ранние этнокультурные связи тюрко-татарских племен. Казань: ИЯЛИИ им. Г. Ибрагимова АН РТ, 1994. 125 с.

Халык ижаты / төз. Х. Ярми һәм А. Әхмәт. Казан: Татгосиздат, 1940. 270 б.

Юсупов Ф.Ю. Сафакул татарлары: тарих, тел, халык ижаты. Казан, 2006. 607 б.

Ямалтдинов И.И. Татар ул кайда да балкып яши // Милли-мәдәни мирасыбыз: Самара өлкәсе татарлары. Казан, 2015. Б. 111–164.

Ямалтдинов И.И. Татарская фольклористика 20–60-х гг. XX века. Собрание, публикация и научное изучение фольклора. Казань: ИЯЛИ, 2016. 184 с.

Ямалтдинов И.И. Чиләбе өлкәсе татарлары фольклоры // Милли-мәдәни мирасыбыз: Чиләбе өлкәсе татарлары. Казан, 2017. Б. 145–224.

Яхин Ф.Н. Татар шигъриятендә дини мистика һәм мифология. Казан: ТДГИ, 2000. 268 б.

Работа выполнена в рамках мероприятия 3.5.4 Государственной программы «Сохранение, изучение и развитие государственных языков Республики Татарстан и других языков в Республике Татарстан на 2014–2022 годы»

Мәкалә «2014–2022 елларга Татарстан Республикасы дәүләт телләрен һәм Татарстан Республикасында башка телләргә саклау, өйрәнү һәм үстерү» дәүләт программасының 3.5.4 пункттындагы чарасы кысаларында язылды

Дәүләтшина Ләйлә Хәсән кызы, филология фәннәре кандидаты, Г. Ибраһимов исемендәге Тел, әдәбият һәм сәнгать институтының халык ижаты бүлегә өлкән фәнни хезмәткәре